

Врз основа на член 36 став 1 точка 15 од Законот за Локална самоуправа (Законот за локалната самоуправа („Службен весник на Република Македонија“ бр. 5/02 и Службен весник на Република Северна Македонија бр.202/24) и член 45 став 1 од Статутот на Општина Велес („Службен Гласник на Општина Велес“ бр.12/06, 03/09, 18/10, 14/15, 15/18, 06/19 и 08/21), а по предлог на Градоначалникот,

Советот на Општина Велес на 7-та седница одржана на ден __.01.2026 година, донесе

ПРОГРАМА

за одбележување на годишнини на значајни настани и личности за 2026 година

I. ВОВЕД

Со програмата за одбележување годишнини на значајни настани и личности во општина Велес за 2026 година се определуваат значајните настани и годишнини од посебно значење, со што се продолжува континуитетот во одбележувањето од републичко и локално значење.

II. ЦЕЛИ

Основни цели на оваа Програма се:

- Одбележување на јубилеи и годишнини на значајни настани и личности во насока на негување на историското минато,
- Обезбедување активен однос на Општина Велес кон задоволувањето на потребите на граѓаните за негување на традициите,
- Зачувување на историската и културната вредност на личности и настани, со цел негување на историските и културните вредности на градот.

ДАТУМ	НАСТАН
ЈАНУАРИ	
6 јануари	83 години од загинувањето на Киро Ќучук, Нонча Камишова, Стојан Бурчевски, Киро Неделков и Јордан Јорданов
9 јануари	83 години од загинувањето на Трајко Бошковски – Тарцан, Маца Овчарова, Владо Кошулчев, Коле Цветков и Благој Кирков
14 јануари	83 години од загинувањето на народниот херој Благој Страчковски и првоборецот Славе Петков
ФЕВРУАРИ	
2 февруари	25 години од смртта на Ѓорѓи Шоптрајанов
15 февруари	187 години од раѓањето и 149 години од смртта на Рајко Жинзифов

21 февруари	82 години од Февруарскиот поход
МАРТ	
8 Март	Меѓународен ден на жената
13 март	119 години од раѓањето на Петре Прличко
14 март	84 година од Штрајкот на учениците во велешката гимназија
19 март	157 години од раѓањето на Васил Главинов
АПРИЛ	
7 април	82 години од загинавањето на народниот херој Димче Мирчев
21-23 април	84 година од формирањето на ВПО „Димитар Влахов“ и 82 години од формирањето на ПО „Трајче Петкановски“
25 април	124 година од смртта на учителот Петар Михов
28 април-1 мај	122 година Солунски атентати (Гемиџии)
април	189 години од раѓањето и 129 години од смртта на браќата Андреја и Константин Петкович
МАЈ	
1 Мај	Меѓународен ден на трудот
4 мај	123 година од загинавањето на Гоце Делчев
9 Мај	Ден на победата над фашизмот
24 Мај	Ден на сесловенските просветители браќата Свети Кирил и Методиј
ЈУНИ	
8 јуни	121 година од раѓањето на Стефан Гајдов
13 јуни	83 години од загинавањето на Коста Солев Рацин
21 јуни	23 години од смртта на Данка Ристова Северова Фирфова
28 јуни	25 години од загинавањето на Оливер Китановски
ЈУЛИ	
12 јули	213 години од раѓањето и 148 години од смртта на Андреја Дамјанов
13 јули	75 години од смртта на Панко Брашнар
26 јули	77 години од загинавањето на борците од Егејска Македонија во граѓанската војна во Грција
АВГУСТ	
2 Август	123 години Илинденско востание

	82 години од I Заседание на АСНОМ
9 август	Ден на Св.вмч.Пантелејмон , патрон и заштитник на град Велес
	143 години од раѓањето на Панко Брашнар
СЕПТЕМВРИ	
2 септември	82 години од формирањето на Осмата македонска народноослободителна ударна бригада
2 септември	84 години од загинавањето на Коле Неделковски
6 септември	64 години од смртта на Алексо Демниевски- Бауман
8 Септември	Ден на независноста на Република Северна Македонија
10 септември	82 години од загинавањето на борците на Осмата МНОУБ кај месноста Раштански колиби
14 септември	84 година од масакрот на Пуста кула
ОКТОМВРИ	
4 октомври	121 години од загинавањето на Тодор Христов Офицерчето и 117 години од загинавањето на Јован Наумов Алабакот
11 Октомври	Ден на народното востание
23 Октомври	Ден на македонската револуционерна борба 118 години од загинавањето на Јован Наумов Алабакот, 119 години од смртта на Андреа Димов-Докурчев и 122 години од загинавањето на Тодор Христов Офицерчето
24 октомври	82 години од загинавањето на Јовче Тесличков
31 октомври	46 години од смртта на Бане Андреев-Ронката
НОЕМВРИ	
1 ноември	84 година од загинавањето на Благој Ѓорев
9 Ноември	Ден на ослободувањето на Велес
19 ноември	90 години од смртта на Ганчо Хаџи Панзов
25 ноември	87 години од излегувањето од печат на збирката „Бели мугри“
ДЕКЕМВРИ	
8 Декември	Ден на Св. Климент Охридски
10 декември	84 година од загинавањето на семејствата Митреви и Капчеви
15 декември	205 години од раѓањето на Јордан Хаџи Константинов- Џинот
16 декември	84 години од Борбата кај Војничка пештера
22 декември	124 година од смртта на Миле Поп-Јорданов

22 декември	118 година од раѓањето на Коста Солев Рацин
27 декември	84 година од загинувањето на Богдан Каракостев
декември	81 година од смртта на Ѓорѓи Зографски
Значајни датуми за граѓаните-припадници на етничките заедници	Континуирано во текот на целата календарска година, согласно утврдени датуми за чествување на меѓународни празници и традиционални датуми

III. ФИНАНСИРАЊЕ

Програмата за одбележување на годишнини на значајни настани и личности за 2026 година ќе се реализира со средства од Буџетот на Општина Велес предвидени во Годишната програма за активностите на Општина Велес во областа на културата за 2026 година.

IV. ЗАВРШНИ ОДРЕДБИ

Оваа програмата влегува во сила осмиот ден од денот на објавувањето во „Службен гласник на Општина Велес“.

Претседател
на Советот на Општина Велес
Даниел Јаневски с.р.

Образложение

Предлог-програмата за одбележување на годишнини на значајни настани и личности за 2026 година претставува континуитет на динамика на чествувања на значајни датуми од историјата на Велес и Република Северна Македонија. Структурно, Програмата опфаќа годишнини и значајни јубилеи, нераскинливиот дел од историското минато на Велес и Македонија.

Во програмската содржина на дел од одбележувањата носители ќе бидат Општинската организација на Сојузот на борците на народноослободителната и антифашистичката војна во Македонија 1941-1945, основните и средни општински училишта или други јавни општински институции и чествувањето ќе биде во координација со нив како носечки организатори. Дел од настаните се одбележуваат самостојно од страна на Општина Велес.